

وفودِ عرب بارگاہ رسالت میں

پروفیسر طالب ہاشمی

رحمتِ عالم ﷺ نے جب اپنے وطن اور گھر بار کو خیر باد کہہ کر مدینہ منورہ میں نزولِ اجلال فرمایا تو گلشنِ اسلام میں بہارتازہ آگئی۔ چند سال پہلے وادیِ بظما سے جو صدائے حق بلند ہوئی تھی وہ اب روز بروز بلند سے بلند تر ہوتی چلی گئی۔ یہاں تک کہ یمن، بحرین اور حضر موت سے حدودِ شام و عراق تک پھیلے ہوئے لاکھوں مربع میل علاقے میں گھر گھر تک پہنچ گئی۔ معبودانِ باطل کے پجاریوں نے جب دیکھا کہ شیخ رسالت کے پروانوں میں اضافہ ہی اضافہ ہوتا چلا جا رہا ہے تو ان پر ہمتِ حق طاری ہوگئی اور وہ دنیاے عرب کے کونے کونے سے اپنے علاقوں اور قبیلوں کے نمائندے وفد بنا کر جوق در جوق بارگاہ رسالت میں حاضر ہونے لگے۔ کچھ اسلام قبول کرنے کے لیے، کچھ دعوتِ اسلام قبول کرنے کے بعد احکامِ دین سیکھنے اور حضور ﷺ کی زیارت و بیعت سے مشرف ہونے کے لیے اور صلح و امن کا معاہدہ کرنے کے لیے وفود (سفارتوں) کا یہ سلسلہ ۵ھ میں شروع ہوا اور وصالِ نبوی سے چار ماہ قبل تک جاری رہا۔ ۹ھ میں تو اس کثرت سے وفود آئے کہ اس سال کا نام ہی عامِ الوفود پڑ گیا۔ ان تمام وفود کی تعداد کے بارے میں اہل سیر میں اختلاف ہے۔ انہوں نے پندرہ سے لے کر ایک سو چار وفود تک کا حال لکھا ہے۔ ان میں سے بائیس وفود کے حالات ہم یہاں بیان کرتے ہیں۔ ان سے معلوم ہوگا کہ اس زمانے میں قبائلِ عرب کی ذہنی کیفیت کیا تھی اور ہادی اکرم ﷺ کا اندازِ تبلیغ و ہدایت کیا تھا۔ حضور ﷺ ہر وفد کے ساتھ، بلا لحاظ اس کے کہ وہ کس غرض سے بارگاہِ نبوی میں حاضر ہوا، ایسے حسنِ اخلاق اور شفقت سے پیش آتے تھے کہ وہ کسی نہ کسی صورت میں اس سے ضرور متاثر ہوتا تھا۔ جن لوگوں کو قبولِ اسلام کی سعادت نصیب ہو جاتی، وہ واپس جا کر اپنے قبیلے میں ایسی تندہی اور خلوص کے ساتھ اسلام کی تبلیغ کرتے کہ کوئی تیرہ بخت ہی ایمان لانے سے محروم رہ جاتا۔ جو لوگ پہلے ہی مسلمان ہوئے وہ بارگاہِ نبوی ﷺ سے احکامِ دین دیکھ کر واپس جاتے تو ساری عمر

اور نواہی کی پابندی میں گزار دیتے۔ یہی لوگ تھے جنہوں نے چند سال بعد قیصر و کسریٰ کے تخت
الٹ ڈالے اور ساری دنیا میں اسلام کا بول بالا کر دیا۔ رضی اللہ عنہم ورضو اعنہ

۱۔ وفد ازد

فتح مکہ کے بعد ازد سے سات آدمیوں کا ایک وفد بارگاہ نبوی میں حاضر ہوا۔ حضور ﷺ کو ان
کی وضع قطع اور خوش کلامی بہت پسند آئی۔ آپ نے ان سے پوچھا ”تم لوگ کون ہو؟“ انہوں نے عرض
کیا ”ہم مومن ہیں۔“ حضور مسکرائے اور فرمایا ”ہر بات کی ایک حقیقت ہوتی ہے۔ بتاؤ تمہارے قول
اور ایمان کی کیا حقیقت ہے۔“

اہل وفد نے عرض کیا ”ہم میں پندرہ خصلتیں ہیں۔ ان میں پانچ تو ایسی ہیں جن کے متعلق
آپ کے قاصدوں (مبلغین یا داعیان اسلام) نے ہمیں حکم دیا ہے کہ ان پر ایمان رکھیں اور پانچ ایسی
ہیں جن کے متعلق ہدایت کی ہے کہ ان پر عمل کریں اور پانچ وہ ہیں جن کے ہم زمانہ جاہلیت سے پابند
ہیں اور اب تک ان پر قائم ہیں۔“

حضور ﷺ نے پوچھا ”وہ پانچ باتیں کون سی ہیں جن پر تمہیں ایمان رکھنے کا حکم دیا گیا ہے؟“
اہل وفد نے عرض کیا ”یا رسول اللہ ﷺ یہ ہیں کہ ہم اللہ تعالیٰ، اس کے فرشتوں، اس کی کتابوں اور اس
کے رسولوں کو مانیں اور مرنے کے بعد جی اٹھنے کا یقین کریں۔“

حضور ﷺ نے پوچھا ”وہ پانچ باتیں کیا ہیں جن پر تمہیں عمل کرنے کی ہدایت کی گئی ہے؟“
اہل وفد نے جواب دیا ”یہ کہ ہم اقرار کریں کہ اللہ تعالیٰ کے سوا کوئی معبود نہیں، نماز پابندی
سے پڑھیں، زکوٰۃ ادا کریں، رمضان کے روزے رکھیں اور اگر استطاعت ہو تو بیت اللہ کا حج کریں۔“

فرمایا ”اچھا اب وہ پانچ باتیں بتاؤ جن پر تم زمانہ جاہلیت سے کار بند ہو۔“

اہل وفد نے عرض کیا ”خوشحالی کے وقت شکر کرنا، مصیبت پر صبر کرنا، راضی برضائے الہی
رہنا، آزمائش کے وقت راستبازی پر قائم رہنا اور دشمنوں کی مصیبت پر ہنسی نہ اڑانا۔“

حضور ﷺ نے فرمایا ”تم لوگ تو بڑے حکیم اور عالم نکلے۔ تمہاری حکمت و دانش گویا انبیاء کی

حکمت و دانش ہے۔ اچھا تو اب پانچ باتیں میں تمہیں بتاتا ہوں تاکہ کل مجموعہ بیس باتیں ہو جائیں۔

- ۱۔ ضرورت سے زیادہ اشیائے خورد و نوش جمع (ذخیرہ) نہ کرنا
- ۲۔ ضرورت سے زیادہ مکانات نہ بناؤ (یا وہ مکان نہ بناؤ جن میں تمہیں بسنا نہ ہو)
- ۳۔ جس چیز کو چھوڑ کر کل تمہیں چلا جانا ہے اس میں ایک دوسرے کی حرص نہ کرو۔
- ۴۔ اللہ تعالیٰ سے ہمیشہ ڈرتے رہو جس کی طرف پھر تمہیں لوٹنا ہے۔ اور اس کے حضور جواب دہی کرنی ہے۔
- ۵۔ ان چیزوں سے رغبت رکھو جو آخرت میں تمہارے کام آئیں گی جہاں تمہیں ہمیشہ رہنا ہے۔ اہل وند نے حضور ﷺ کے ارشادات پر آمنا و صدقاً کہا اور وطن واپس جا کر ہمیشہ ان پر عمل کیا۔

۲۔ وفد اشعریین

اشعریین یمن کا ایک نہایت معزز قبیلہ تھا۔ اس کے مورث اعلیٰ کا نام اشعر تھا۔ اس کا اصل نام تو کچھ اور تھا لیکن ولادت کے وقت جسم پر بالوں کی کثرت کی وجہ سے اشعر مشہور ہو گیا۔ چنانچہ اس کی اولاد نے بھی اشعریین کے نام سے شہرت پائی۔ جلیل القدر صحابی حضرت ابوموسیٰ اشعرئی اسی قبیلہ سے تھے۔ انہوں نے حضور ﷺ کی بعثت کا چرچا سنا تو یمن سے مکہ پہنچے اور سرور عالم کی خدمت میں حاضر ہو کر نعمتِ اسلام سے بہرہ یاب ہو گئے۔ اور پھر وطن کو معاودت کی۔ وہاں اپنے قبیلہ کے لوگوں کو بڑے دلنشین انداز میں دعوتِ اسلام دی۔ چونکہ قبیلہ میں بڑی بااثر حیثیت کے مالک تھے اس لیے لوگوں نے ان کی باتیں بڑے دھیان سے سنیں۔ تھوڑے ہی عرصہ میں تقریباً پچاس آدمی حلقہ بگوشِ اسلام ہو گئے۔ حضرت ابوموسیٰ اشعرئی انہیں ساتھ لے کر بارگاہِ نبوت میں حاضری کے لیے سمندر کے راستے یمن سے مدینہ کو روانہ ہوئے۔ اثنائے سفر میں بادِ مخالف چل پڑی جس نے ان کی کشتی کو ساحلِ حجاز پر پہنچانے کے بجائے ساحلِ حبش پر پہنچا دیا۔ طوعاً و کرہاً حبش میں اتر پڑے وہاں حضرت جعفر بن ابی طالب دوسرے مہاجرین حبشہ کے ساتھ موجود تھے۔ وہ ان کو ساتھ لے کر مدینہ کو روانہ ہوئے۔ اس وقت خیبر

فتح ہو چکا تھا اور حضور وہیں مقیم تھے۔ یہ جماعت خیبر میں ہی حضور کی خدمت میں باریاب ہوئی۔ اس موقع پر حضور ﷺ نے فرمایا ”اہل یمن آتے ہیں جن کے دل بڑے گداز ہیں۔“
حضرت انسؓ بن مالک سے روایت ہے کہ شرف باریابی حاصل کرنے سے پہلے اشعریین فرطِ اجتہاج سے یہ شعر پڑھتے تھے۔

ترجمہ: ”کل ہم اپنے دوستوں سے ملیں گے

یعنی محمد ﷺ اور ان کے ساتھیوں سے“

وفد سرور عالم کی خدمت میں حاضر ہوا اور عرض کیا ”یا رسول اللہ ہم آپ کی خدمت میں اس لیے حاضر ہوئے ہیں کہ تفقہ فی الدین حاصل کریں اور کائنات کے آغاز کے بارے میں دریافت کریں۔“

حضور اقدسؐ نے ارشاد فرمایا

”سب سے پہلے اللہ کے سوا کچھ نہ تھا۔ اس کا تخت پانی پر تھا۔ پھر اس نے زمین و آسمان پیدا کیے اور ہر چیز کو لوح محفوظ میں رکھ دیا“

لسانِ رسالتؐ سے تکون عالم کی تشریح سن کر اہل وفد اتنے خوش ہوئے کہ ان کے قدم زمین پر نہ ٹکتے تھے۔

۳۔ وفدِ جہینہ

اس قبیلہ میں سب سے پہلے ایک سچید الفطرت شخص عمر و بن مرہ الجہنی نے اسلام قبول کیا۔ وہ اپنے قبیلے کے بت خانہ کے متولی تھے اور بڑی عزت و حشمت کی زندگی گزار رہے تھے۔ ہادی اکرم نے مختلف قبائل کو اسلام کی دعوت دی تو انہوں نے بلا تامل اس دعوت پر لبیک کہا۔ اپنے بت خانے کو آگ لگا دی اور اس میں نصب بت کو تھوڑے سے توڑ کر وہیں پھینک دیا اس کے بعد سیدھے مدینہ منورہ پہنچے اور حضور کی خدمت میں حاضر ہو کر مشرف بہ اسلام ہو گئے۔ قبول اسلام کے بعد کچھ عرصہ مدینہ میں مقیم رہ کر حضور معاذ بن جبل سے قرآن کی تعلیم حاصل کرتے رہے پھر حضور ﷺ کے ایما پر

اشاعتِ اسلام کے لیے اپنے قبیلے میں واپس گئے اور ایسی تہذیب کے ساتھ حق کی تبلیغ کی کہ بہت تھوڑی مدت میں سوائے ایک بد بخت شخص کے سارا قبیلہ ان کے ہاتھ پر مسلمان ہو گیا۔ فتح مکہ سے پہلے اس قبیلہ کا ایک دور کئی وفد سرور عالم کی خدمت میں حاضر ہوا اور اپنے اسلام کا اظہار کیا۔ وفد کے ایک رکن کا نام عبدالعزیٰ ابن بدر تھا۔ حضور ﷺ اس قسم کے جاہلی ناموں کو سخت ناپسند فرماتے تھے چنانچہ آپ نے عبدالعزیٰ سے مخاطب ہو کر فرمایا ”تم آج سے عبداللہ بن بدر ہو“۔ قبیلہ حمینہ بنی غیان کی شاخ تھا۔ غیان کے معنی چونکہ سرکشی کے ہوتے ہیں اس لیے حضور ﷺ نے اس کا نام بھی بدل دیا اور فرمایا ”آئندہ تمہارا قبیلہ ”بنی رشدان“ کہلائے گا“۔ (یعنی ہدایت یافتہ لوگ) جس وادی میں ان لوگوں کا مسکن تھا اس کا نام غولی (یعنی گمراہی) تھا۔ حضور ﷺ نے فرمایا ”آئندہ تم اس کو وادی رشد کہا کرو“۔ فتح مکہ کے وقت اس قبیلہ کے بہت سے افراد حضور ﷺ کے ہمراہ تھے اور قبیلے کا جھنڈا حضرت عبداللہ بن بدر کے پاس تھا فتح مکہ کے بعد یہ لوگ مدینہ منورہ میں آباد ہو گئے۔

علامہ ابن سعد کا بیان ہے کہ حضور ﷺ نے ان لوگوں کو مسجد بنانے کے لیے بطور خاص زمین

مرحمت فرمائی۔

۴۔ وفد اشجع

۵ھ میں قبیلہ اشجع کا ایک وفد معاہدہ صلح کے لیے حضور ﷺ کی خدمت میں حاضر ہوا۔ یہ وفد باختلاف روایت ایک سو یا سات سو آدمیوں پر مشتمل تھا۔ یہ لوگ مدینہ میں آ کر محلہ شعب سلع میں قیام پذیر ہوئے۔ حضور ﷺ کو ان کی آمد کی اطلاع ملی تو آپ نے اس بات کا انتظار نہ فرمایا کہ وہ خود بارگاہ رسالت میں حاضر ہوں بلکہ آپ خود ان کے پاس تشریف لے گئے، خیر و عافیت پوچھی اور بڑی دیر تک کمال اخلاق اور محبت کے ساتھ ان سے گفتگو فرماتے رہے۔ پھر صحابہؓ سے فرمایا کہ اپنے مہانوں کی کھجوروں سے تواضع کرو۔ وہ لوگ کھانے سے فارغ ہو گئے تو آپ نے انہیں بڑی نرمی کے ساتھ اسلام قبول کرنے کی دعوت دی۔ انہوں نے جواب دیا ”محمد ہم اسلام قبول کرنے کے لیے نہیں آئے۔ ہماری آمد کی غرض و عاقبت یہ کہ آپ سے امن اور صلح کا معاہدہ کریں۔ کیونکہ آپ گئی اور آپ کی قوم کی

آئے دن کی لڑائیوں نے ہمیں سخت پریشان کر رکھا ہے۔“

رحمت عالم نے خندہ پیشانی سے فرمایا ”جو تم کہتے ہو وہ ہمیں منظور ہے۔“ چنانچہ صلح اور امن کا ایک معاہدہ لکھا گیا۔ جس کو فریقین نے منظور کر لیا۔ اس دوران میں اہل وفد حضور ﷺ کے اخلاق کریمانہ سے اتنے متاثر ہو چکے تھے کہ معاہدہ صلح معرض تحریر میں آنے کے معا بعد وہ سب پکار اٹھے ”اے محمد! آپ اللہ کے سچے رسول ہیں اور آپ کا دین برحق ہے۔“ چنانچہ سب کے سب دولت اسلام سے بہرہ یاب ہو کر اپنے گھروں کو لوٹے۔

۵۔ وفدِ اسلم و غفار

اسی زمانے میں قبیلہ اسلم اور قبیلہ غفار کو بھی قبول اسلام کی سعادت نصیب ہوئی اور ان کے بہت سے افراد عمیرہ بن افضی کی سرکردگی میں خدمت میں باریاب ہوئے۔ انہوں نے عرض کیا ”یا رسول اللہ ہم نے دل و جان کے ساتھ اللہ کی اور آپ کی اطاعت اختیار کی ہمیں کوئی ایسی چیز عطا فرمائیں کہ ہم دوسرے قبائل کے سامنے اپنا سرعزت کے ساتھ بلند کر سکیں۔“

حضور ﷺ نے ان کی درخواست کے جواب میں دستِ دعا اٹھا کر فرمایا ”الہی اسلم کو سلامت رکھ اور غفار کی مغفرت فرما“ یہ دعا اہل وفد کے لیے اتنا بڑا اعزاز تھی کہ وہ فرط مسرت سے پھولے نہیں ساتے تھے۔

۶۔ وفد بنو اسد

۹ھ کے اوائل میں بنو سعد بن خزیمہ کا ایک وفد حضور ﷺ کی خدمت میں حاضر ہوا۔ یہ دس آدمیوں پر مشتمل تھا اور ضرار بن الازور، وابصہ بن معبد اور طلحہ بن خویلد جیسے مشہور لوگ اس میں شامل تھے۔ یہ قبیلہ بڑا جنگجو تھا اور کفر و اسلام کے معرکوں میں قریش کا حلیف رہا تھا۔ حضور ﷺ نے ان کی طرف کوئی مبلغ نہیں بھیجا تھا اور وہ حالات سے مجبور ہو کر خود ہی بارگاہِ نبوت میں حاضر ہوئے تھے۔ وفد کے کچھ اراکین نے فخر یہ لہجے میں کہا کہ آپ نے کوئی مہم یا تبلیغی جماعت ہماری طرف نہیں بھیجی۔ بلکہ ہم نے خود ہی اسلام قبول کیا اور پھر دور دراز کی مسافت طے کر کے آپ کی خدمت میں حاضر ہوئے۔

اللہ تعالیٰ کو ان کی یہ تعلی پسند نہ آئی اور یہ آیت نازل ہوئی :

﴿يَمْنُونَ عَلَيْكَ اِنْ اَسْلَمُوا قَل لَّا تَمْنُوا عَلٰى اِسْلَامِكُمْ بَلِ اللّٰهُ يَمْنُ

عَلَيْكُمْ اِنْ هَدَاكُمْ لِلْاِيْمَانِ اِنْ كُنْتُمْ صٰدِقِيْنَ﴾ (الحجرات ۱۷)

”(اے نبی) یہ لوگ تم پر یہ احسان رکھتے ہیں کہ ہم اسلام لائے کہہ دو کہ مجھ پر اپنے اسلام لانے کا احسان نہ رکھو۔ بلکہ اللہ کا تم پر احسان ہے کہ اس نے تم کو ایمان کی ہدایت کی اگر تم اپنے قول میں سچے ہو“

رکن وفد حضرت ضرار بن الازور اپنے قبیلے کے ارباب ثروت میں سے تھے ان کے پاس ایک ہزار اونٹوں کا گلہ تھا۔ دولتِ اسلام سے بہرہ یاب ہوئے تو جہاں ہر قسم کے لہو و لہب سے توبہ کی وہاں سب مال مویشی بھی راہ خدا میں دیئے اور خالی ہاتھ بارگاہ رسالت میں حاضر ہوئے۔ انہوں نے حضور کی خدمت میں یہ شعر پڑھے:

ترکت النخمر و دضرب القداح و اللہو تعملہ و انتہالا

فیما رب لا تغبنن صفةتی فقد بعث اہلی و مالی مرالا

رحمت عالم نے فرمایا ”تمہاری تجارت خسارے میں نہیں رہی۔“

اراکین وفد نے حضور ﷺ سے پوچھا ”یا رسول اللہ! جانوروں کی بولیوں سے شگون لینا کیسا

ہے۔؟ حضور ﷺ نے فرمایا ”نا جائز ہے۔“

پھر انہوں نے پوچھا ”خط کشی (رمل) کے بارے میں کیا ارشاد ہے؟“

حضور ﷺ نے فرمایا ”یہ بلاشبہ ایک علم ہے بشرطیکہ کوئی جانتا ہو۔“

ان لوگوں نے اپنے قبیلہ میں جا کر بڑے جوش اور اخلاص کے ساتھ اسلام کی تبلیغ کی بد قسمتی

سے اس وفد کا ایک رکن طلحہ بن خویلد اسدی او آخر رسالت میں قنہ ارتداد میں مبتلا ہو گیا۔ اور نبوت کا

دعویٰ کر دیا۔ صدیق اکبر کے عہد خلافت میں حضرت خالد بن ولید نے اسے کمر شکن شکست دی اور وہ

شام کی طرف بھاگ گیا۔ حضرت عمر فاروق کے عہد خلافت میں اللہ تعالیٰ نے اسے دوبارہ قبول اسلام

اور توبہ کی توفیق دی اور اس نے دربار خلافت میں حاضر ہو کر فاروق اعظمؓ کی بیعت کی۔ اس کے بعد اس نے اپنی زندگی کا بیشتر حصہ میدان جہاد میں گزارا۔

۷۔ وفد بنی عذرہ

صفر ۹ھ میں قبیلہ عذرہ کے انیس (ایک اور دوسری روایت کے مطابق بارہ آدمی) بارگاہ رسالت میں حاضر ہوئے۔ حضور ﷺ نے ان سے پوچھا ”تم کون لوگ ہو؟“ انہوں نے عرض کیا ”ہم بنی عذرہ ہیں قصی کے (ماں کی طرف سے) بھائی ہیں۔ ہم نے قصی کے انصار بن کر خزاہہ اور بنی بکر کو مکہ سے نکالا تھا اس لیے ہم حضور ﷺ کے قرابت دار بھی ہیں۔“

رسول اکرم ﷺ نے ان کے جواب میں اہلاً و سہلاً و مرحبا فرمایا پھر انہیں بشارت دی کہ ان شاء اللہ جلد ہی ان کا علاقہ ہرقل کے چنگل سے آزاد ہو جائے گا۔

اہل وفد نے حضور ﷺ سے چند سوالات پوچھے۔ تسلی بخش جواب ملنے پر سب حلقہ بگوش اسلام ہو گئے۔ حضور ﷺ نے انہیں نصیحت فرمائی کہ

۱۔ کاہنوں سے سوال نہ پوچھا کرو

۲۔ جو قربانیاں تم اب دیتے ہو وہ سب منسوخ ہیں صرف عید الضحیٰ کی قربانی باقی رہ گئی ہے۔

استطاعت ہو تو ضرور دیا کرو۔

یہ لوگ چند روز بطور مہمان حضور کے پاس ٹھہرے اور پھر انعام و جائزہ سے مشرف ہو کر رخصت ہو گئے۔

۸۔ وفد سلا ماں

سلا ماں کے سات (یا ایک دوسری روایت کے مطابق سترہ) آدمی شوال ۱۱ھ میں رسول کریمؐ کی خدمت میں حاضر ہوئے انہوں نے قبول اسلام کے بعد خود بھی حضورؐ کی بیعت کی اور پھر اپنے قبیلے کے تمام لوگوں کی طرف سے بھی بیعت کی۔

انہوں نے حضورؐ سے پوچھا ”یا رسول اللہ افضل ترین عمل کون سا ہے“ حضورؐ نے فرمایا

”پابندی وقت سے نماز ادا کرنا“ پھر انہوں نے عرض کیا ”یا رسول اللہ ہمارے ہاں خشک سالی ہے بارش کے لیے دعا کیجیے“ حضورؐ نے اسی وقت زبان مبارک سے یہ الفاظ ارشاد فرمائے

وفد کے ایک رکن حبیب بن عمرو نے عرض کیا ”یا رسول اللہ اپنے مبارک ہاتھ اٹھا کر دعا فرمائیں“ حضورؐ مسکرائے اور ہاتھ اٹھا کر دعا کی۔ یہ وفد اپنے وطن واپس گیا تو معلوم ہوا کہ جس دن حضورؐ نے دعا کی تھی اسی دن بارش ہو گئی تھی۔

۹۔ وفد بنو حارث بن کعب

بنو حارث بن کعب نجران کا ایک نہایت معزز اور جنگجو قبیلہ تھا۔ سارے عرب میں شہرت تھی کہ اس نے کبھی دشمن سے شکست نہیں کھائی۔ رسول اکرمؐ نے حضرت خالد بن ولیدؓ کو تبلیغ اسلام کے لیے اس قبیلہ میں بھیجا تھا۔ ان کی مساعی سے یہ بہادر قبیلہ مشرف بہ اسلام ہو گیا اور ان کا ایک وفد ۹ھ یا ۱۰ھ حضرت خالد بن ولید کے ساتھ بارگاہ رسالت میں حاضر ہوا۔

حضورؐ نے ان سے پوچھا کہ زمانہ جاہلیت میں جو تم سے لڑا وہ ہمیشہ مغلوب رہا اس کا کیا سبب ہے۔ انہوں نے عرض کیا ”یا رسول اللہ اس کے تین سبب تھے۔

- ۱۔ ہم اپنی طرف سے کسی پر ظلم یا زیادتی نہیں کرتے تھے۔
- ۲۔ ہم خود کسی پر چڑھ کر نہیں جاتے تھے اور نہ لڑائی میں پہل کرتے تھے۔
- ۳۔ جب کوئی ہم پر لڑائی تھوپ دیتا تھا تو میدان جنگ میں ہم بنیان مرصوص بن جاتے تھے اور کبھی منتشر نہیں ہوتے تھے۔

حضورؐ نے فرمایا ”بے شک تم سچ کہتے ہو۔ جو فوج یا جماعت ان اصولوں پر لڑے گی وہ ہمیشہ غالب رہے گی۔

جب یہ لوگ رخصت ہونے لگے تو حضورؐ نے عام اراکین وفد کو دس دس اوقیہ اور ان کے سردار قیس بن الحصین کو ساڑھے بارہ اوقیہ چاندی مرحمت فرمائی۔

۱۰۔ وفد بنو صدف

فتح مکہ کے بعد قبیلہ صدف کے انیس آدمیوں کی ایک جماعت حضورؐ کی خدمت میں حاضر ہوئی۔ یہ لوگ اسلام قبول کر چکے تھے لیکن بارگاہ نبوت میں پہنچ کر بغیر سلام کیے بیٹھ گئے۔ حضورؐ نے ان سے پوچھا ”کیا تم لوگ ابھی اسلام نہیں لائے اور کیا ہمارا کوئی داعی تمہارے پاس نہیں گیا۔“

انہوں نے عرض کیا ”یا رسول اللہ ہم اسلام قبول کر چکے ہیں اور آپ کا مبلغ ہمارے پاس پہنچ چکا ہے۔“

ہادی اکرم نے فرمایا ”تو پھر تم نے سلام کیوں نہیں کیا؟“

یہ سن کر انہیں سخت ندامت ہوئی اور سب کھڑے ہو کر السلام علیک ایہا النبی ورحمۃ اللہ کہا۔ حضورؐ نے جواب میں ”وعلیکم السلام“ فرمایا اور حکم دیا کہ بیٹھ جاؤ پھر آپ نے انہیں اوقات نماز اور فرائض اسلام کی تعلیم دی۔

۱۱۔ وفد بنی سعد ہذیم

بنو سعد ہذیم قبیلہ قضاہ کی ایک شاخ تھے۔ اس قبیلہ کے چند حضرات مسجد نبوی میں پہنچے تو دیکھا کہ رسول اکرم ﷺ کسی جنازہ کی نماز پڑھا رہے ہیں یہ لوگ اگرچہ پہلے ہی اسلام قبول کر چکے تھے لیکن انہوں نے نماز جنازہ میں شرکت نہیں کی اور الگ ہو کر بیٹھے رہے۔ حضورؐ نماز جنازہ سے فارغ ہوئے تو ان سے پوچھا ”تم کون لوگ ہو؟“ انہوں نے عرض کیا کہ ہم سعد ہذیم کے آدمی ہیں۔ حضورؐ نے پوچھا ”کیا تم مسلمان ہو؟“ انہوں نے عرض کیا ”ہاں یا رسول اللہ ہم آپ پر ایمان لا چکے ہیں اور بیعت کے لیے حاضر ہوئے ہیں۔“ حضورؐ نے فرمایا ”پھر تم اپنے بھائی کی نماز جنازہ میں شریک کیوں نہیں ہوئے۔“ انہوں نے عرض کیا ”یا رسول اللہ ہم سمجھتے تھے کہ بیعت کیے بغیر ہمیں نماز میں شریک ہونے کا حق نہیں ہے۔“

حضورؐ نے فرمایا ”ایمان لانے اور بیعت کرنے میں کوئی فرق نہیں۔“ یہ لوگ اپنے ایک ساتھی کو سوار یوں کے پاس بٹھا آئے تھے، اتنے میں وہ بھی آگے اہل وفد نے حضورؐ کو بتایا کہ ہم میں

سے کم عمر ہیں اس لیے ہماری خدمت کرتے ہیں۔

حضورؐ نے فرمایا ”اصغر القوم خادمہم“ (چھوٹا اپنے بڑوں کا خادم ہوتا ہے) اللہ تعالیٰ اسے برکت دے۔ اس کے بعد یہ لوگ رخصت ہونے لگے تو حضورؐ نے انہیں آواز دے کر ٹھہرایا اور فرمایا ”آپ لوگ ٹھہریں۔ اتنی جلدی واپسی کی کیا ضرورت ہے“۔ چنانچہ یہ وفد تین دن مدینہ منورہ میں ٹھہرا اور حضورؐ نے اس کی بے حد خاطر مدارت کی۔ یہ لوگ وطن واپس آگئے تو ان کی تبلیغ سے سارا قبیلہ مسلمان ہو گیا۔ جس نوجوان کو حضورؐ نے دعائے برکت دی تھی وہ کلام اللہ کے عالم اور اپنی قوم کے امام بنے۔

۱۲۔ وفد بلی

قبیلہ بلی کا ایک وفد ربیع الاول ۹ھ میں بارگاہ نبویؐ میں حاضر ہوا۔ اس کے قائد ابوانصاب تھے۔ حضورؐ نے ان کے سامنے محاسن اسلام بیان کیے اور انہوں نے کچھ باتیں آپ سے دریافت کیں۔ ہر ایک کا تسلی بخش جواب ملا تو سب حلقہ گوش اسلام ہو گئے اور حضورؐ کی بیعت کی۔ آپ ان کے لیے کھجوروں کا ایک بوجھ خود اٹھا کر لائے اور ان سے فرمایا ”کھاؤ“ وہ لوگ حضورؐ کا خلق عظیم دیکھ کر ششدر رہ گئے حضورؐ نے ان کو تین دن مہمان رکھا اور پھر ہر ایک کو انعام دے کر رخصت کیا۔

۱۳۔ وفد بنو تمیم

فتح مکہ کے کچھ عرصہ بعد بنو تمیم کا وفد بڑی شان و شوکت اور جاہلی ٹھاٹھ کے ساتھ مدینہ منورہ آیا۔ یہ ستر یا اسی آدمیوں پر مشتمل تھا اور اس میں قبیلہ کے بڑے بڑے رؤسا شعلہ بیان خطیب اور سحر البیان شاعر شامل تھے۔ زمانہ جاہلیت میں عربوں میں مفاخرت اور مقابلت کا جذبہ بہت شدید تھا اور وہ لوگ ہر وصف میں ایک دوسرے سے مقابلہ کیا کرتے تھے۔ (اسلام نے مفاخرت کو مذموم قرار دیا اور فضیلت کی بنیاد تقویٰ کو ٹھہرایا) بنو تمیم کے دماغوں میں بھی خاندانی فخر و غرور کا نشہ سایا ہوا تھا۔ وہ آتے ہی مسجد نبویؐ میں گھس پڑے۔ حضورؐ اس وقت گھر کے اندر تھے ان لوگوں کی بیباکی اور اکھڑپن کی یہ کیفیت تھی کہ انہوں نے نہ تو حضورؐ کے باہر تشریف لانے کا انتظار کیا اور نہ اس بات کا لحاظ کیا کہ حضورؐ

کس درجہ کی شخصیت ہیں۔ بلکہ آستانہ اقدس پر جا کر بے تحاشا آوازیں دینی شروع کر دیں ”محمد باہر آؤ اور ہماری بات سنو“ حضور کو ان اکھڑپن ناگوار تو گزر لیکن آپ باہر تشریف لائے۔ آپ چاہتے تو ان لوگوں کو سخت سزا دے سکتے تھے لیکن آپ کی شانِ عفو و کرم دیکھیے کہ ان سے نہایت خندہ پیشانی سے ملاقات فرمائی۔ وفد کے ایک رئیس اقرع بن حابس نے حضور سے کہا محمد میں وہ ہوں کہ خدا کی قسم میری مدح انسان کی عزت کو بڑھا دیتی ہے اور میری بجا انسان کو داغ لگا دیتی ہے۔ حضور نے فرمایا یہ تو خدا کا کام ہے۔ انہوں نے کہا ”ہم سب سے زیادہ معزز ہیں“ حضور نے فرمایا ”تم سے زیادہ معزز یوسف بن یعقوب علیہما السلام تھے“۔

اگرچہ قبول اسلام کے لیے یہ شرط بڑی نامعقول تھی لیکن حضور چاہتے تھے کہ یہ لوگ کسی ہی ڈھب سے دعوت حق کو سمجھ جائیں۔ چنانچہ آپ نے فرمایا ”میں فحاری اور شعر بازی کے لیے مبعوث نہیں ہوا لیکن اگر تم اسی کے لیے آئے ہو تو یوہی سہی تم اپنا کمال دکھاؤ ہم جواب دیں گے“۔

بنو تمیم میں ایک شخص عطار دبن حاجب تھے وہ ایک شعلہ بیان خطیب تھے اور ایک دفعہ نوشیراں کے دربار میں اپنی خطابت کے جوہر دکھا کر خواب کا خلعت حاصل کر چکے تھے۔ حضور ﷺ سے اجازت پا کر وہ اٹھ کھڑے ہوئے اور مفاخرہ کا آغاز اپنی اس تقریر سے کیا۔

”تعریف اس خدا کی جس نے اپنے فضل و کرم سے تاج و تخت کا مالک بنایا۔ اہل مشرق میں ہمیں سب سے زیادہ معزز کیا۔ ہمارے خزانے سیم و زر سے بھرے ہوئے ہیں جنہیں ہم فیاضی سے خرچ کرتے ہیں۔ لوگوں میں ہمارا مثل نظیر نہیں۔ کیا ہم آدمیوں کے سردار اور ان میں صاحب فضل نہیں ہیں؟ اگر کسی کو یہ دعویٰ ہو تو وہ ہمارے قول سے اچھا قول اور ہمارے حالات سے اچھے حالات پیش کرے۔ اب مجھ کو جو کہنا تھا کہہ چکا“۔

عطار دینہ تقریر کر کے بیٹھ گئے۔ حضور نے ان کا جواب دینے کے لیے حضور ثابت بن قیس انصاریؓ کو اشارہ کیا۔ انہوں نے یہ خطبہ دیا۔

”تعریف اس خدا کے عز و جل کی جس نے زمین و آسمان پیدا کیے۔ ان پر اپنا حکم جاری کیا۔

اپنی کرسی اور اپنے علم کو وسعت دی۔ وہ قادر مطلق ہے۔ جو کچھ ہوتا ہے اسی کی قدرت سے ہوتا ہے۔ اس کی قدرتوں میں سے ایک یہ ہے کہ اپنی مخلوق میں سے ہمارے لیے ایک پیغمبر مبعوث کیا جو سب سے زیادہ شریف النفس ہے۔ سب دنیا سے بڑھ کر راست گو اور سب سے زیادہ شریف الاخلاق ہے۔ پھر اس پیغمبر پر ایک کتاب نازل کی اور اپنی خلقت کا اسے امانت دار بنایا اور وہی وہ شخص ہے جسے خدا نے سارے عالم سے برگزیدہ کیا۔ پھر اس نے لوگوں کو حق کی طرف بلایا تو اس کی قوم اور اقربا میں سے پہلے مہاجرین نے حق کو قبول کیا۔ جو نسب میں افضل ہیں ان کے چہرے سب سے زیادہ روشن ہیں اور ان کے اعمال سب سے اچھے ہیں۔ پھر ان کے بعد سارے عرب میں سے ہم گروہ انصار نے دعوت حق پر لبیک کہا۔ لہذا ہم خدا کے انصار اور اس کے رسول کے وزیر ہیں اور لوگ جب تک ایمان نہ لائیں اور لا الہ الا اللہ نہ کہیں ہم ان سے لڑتے رہیں گے اور جو کوئی اللہ اور اللہ کے رسول ﷺ کو ماننے سے انکار کرے گا ہم اس کے خلاف راہ خدا میں جہاد کریں گے اور جہاد کرنا ہمارے لیے کوئی دشوار کام نہیں ہے۔ مجھے جو کہنا تھا کہہ چکا اور اب میں تمام مومنین اور مومنات کے لیے بارگاہ الہی میں دعائے مغفرت کرتا ہوں۔“

تقریریں ہو چکیں تو اشعار کی باری آئی۔ ہوتیم کی طرف سے ان کے سحر البیان شاعر زبرقان بن بدر کھڑے ہوئے اور اپنی قوم کی شان میں ایک پر زور قصیدہ پڑھا جس میں خود ستائی، تعلق اور نخوت کے سوا کچھ نہ تھا تاہم اس کے زور بیان اور فصاحت و بلاغت میں کوئی کلام نہ تھا۔ حافظ ابن حجر نے اصابہ میں لکھا ہے کہ زبرقان کے اشعار سن کر خود جناب رسالت مآب نے فرمایا:

”ان من البیان لسحراً“ (یعنی بعض بعض تقریروں میں جادو ہوتا ہے)

زبرقان بیٹھے تو حضور ﷺ نے حضرت حسان بن ثابتؓ کو حکم دیا کہ وہ ان کا جواب دیں۔

حضرت حسانؓ اقلیم سخن کے بادشاہ تھے۔ زمانہ جاہلیت میں شاہان غسان کے درباروں میں اپنے حسن کلام اور طلاقت لسانی کا لوہا منوا چکے تھے۔ قبول اسلام کے بعد ان کی شاعری کے جوہر اور بھی چمک گئے تھے۔ کیونکہ انہوں نے محض رضائے الہی کو اپنا مقصود بنالیا تھا اور اپنی شاعری کو مدحت رسول

کے لیے وقف کر دیا تھا۔ انہوں نے حضورؐ کا اشارہ پاتے ہی اٹھ کر زبرقان ہی کے بحر اور قافیہ میں فی البدیہہ ایسے فصیح اور بلیغ اشعار سنائے کی بنی تمیم انگشت بدنداں ہو گئے۔ لیکن وہ آسانی سے کب ہار مانتے تھے۔ زبرقان (اور بروایت دیگر عطارد) پھر اٹھ کھڑے ہوئے اور چند اشعار اپنی فضیلت میں پڑھے۔ حضرت حسانؓ نے ان اشعار کا بھی برجستہ جواب دیا۔ اب بنو تمیم کی زبانیں گنگ ہو گئیں۔ اقرع بن حابس جو خود بڑے فصیح البیان شاعر اور خطیب تھے اور جن کی اصابت رائے کا سارا عرب معترف تھا۔ یہاں تک کہ متحارب قبائل اپنے جھگڑوں میں ان کو حکم (حج یا ثالث) بنایا کرتے تھے بے ساختہ پکاراٹھے ”باپ کی قسم محمدؐ کا خطیب ہمارے خطیب سے بہتر ہے اور ان کا شاعر ہمارے شاعر سے افضل ہے۔ ان کا کلام ہمارے کلام سے فصیح اور ان کی زبان ہماری زبان سے زیادہ شیریں ہے۔“ اہل وند نے ان کی رائے سے اتفاق کیا اور سب اسی وقت حلقہ بگوش اسلام ہو گئے۔ یہ لوگ چند دن مدینہ منورہ میں ٹھہرے اور قرآن اور عقائد دین کی تعلیم حاصل کی۔ عطارد بن حاجب اسلام سے اتنے متاثر ہوئے کہ انہوں نے نوشیرواں سے انعام میں پایا ہوا کھو ابی خلعت مدینہ کے بازار میں فروخت کر دیا (اس لیے کہ یہ ریشمی تھا)

حضرت عمر فاروقؓ کو معلوم ہوا تو انہوں نے حضور ﷺ کی خدمت میں عرض کیا ”یا رسول اللہؐ عطارد نے اپنا خلعت جو اس نے نوشیرواں کے دربار سے حاصل کیا تھا، فروخت کر رہا ہے، آپ اسے خرید لیں۔“ حضور ﷺ نے فرمایا یہ ریشم کا بنا ہوا ہے اسے وہ مرد استعمال کرے گا جس کا عاقبت میں حصہ نہ ہو۔“ یہ وندرخصت ہونے لگا تو حضور ﷺ نے ہر شخص کو انعام و اکرام سے سرفراز فرمایا۔

۱۴۔ وندرکنده

۱۰ھ میں کنده (حضرموت) سے اسی آدمیوں کا ایک وند بارگاہ رسالت میں حاضر ہوا اس کے سردار معدی کرب المعروف بـ اشعث بن قیس تھے وہ اپنے علاقے کے حکمران تھے اور ان کے ساتھی بھی صاحب حیثیت لوگ تھے۔ یہ سب اصحاب اگرچہ اسلام قبول کر چکے تھے لیکن ابھی انہوں نے وہ سادگی اختیار نہیں کی تھی جس کی اسلام تعلیم دیتا ہے۔ چنانچہ مدینہ میں اس شان سے وارد ہوئے کہ سب

نے اپنے کندھوں پر حیرہ کی زریں چادریں ڈال رکھیں تھیں جن کے سخاں حریر کے تھے۔ حضور ﷺ نے انہیں دیکھ کر استعجاب کا اظہار فرمایا اور پوچھا ”کیا تم اسلام قبول نہیں کر چکے؟ انہوں نے عرض کیا یا رسول اللہ ﷺ ہم اللہ کے فضل سے نعمتِ اسلام سے بہرہ یاب ہو چکے ہیں۔“

حضور ﷺ نے فرمایا ”پھر یہ حریر کیسا؟“

اہلِ وفد اپنی غلطی پر متنبہ ہوئے اور سب نے فوراً چادریں پھاڑ کر زمین پر پھینک دیں۔ حضورؐ ان کا جذبہِ اخلاص دیکھ کر بہت خوش ہوئے۔ جب وہ رخصت ہونے لگے تو حضور ﷺ نے رئیسِ وفد اشعث کو بارہ اوقیہ اور دوسرے لوگوں کو دس دس اوقیہ چاندی بطور انعام مرحمت فرمائی۔

۱۵۔ وفدِ خولان

شعبان ۱۰ھ میں خولان کے دس مسلمان بارگاہِ نبوی میں حاضر ہوئے اور عرض کیا کہ ہم خدا اور اس کے رسول کے اطاعت گزار ہیں اور طویل سفر طے کر کے محض حضور ﷺ کی زیارت کے لیے حاضر ہوئے ہیں رسول اکرم ﷺ نے فرمایا ”من زارنی بالمدينة كان فی جواری یوم القیامة“۔ (جس نے مدینہ آ کر میری زیارت کی وہ قیامت کے دن میرا ہمسایہ ہوگا)

اس قبیلہ کے لوگ ”عم انس“ نامی ایک بت کی پرستش کیا کرتے تھے۔ حضور ﷺ نے پوچھا ”تم نے عم انس کا کیا کیا؟ انہوں نے عرض کیا ”یا رسول اللہ ہم آپ پر ایمان لے آئے ہیں اور اس کی پرستش ترک کر دی ہے البتہ چند بوڑھے لوگ ابھی تک اس کی پوجا کیے جاتے ہیں۔“ پھر انہوں نے جاہلیت کے زمانے کے چند واقعات سنائے کہ وہ کس طرح عم انس پر چڑھاوے چڑھاتے تھے اور خود بھوکے ننگے رہ کر ہر چیز سے اس کا حصہ نکالتے تھے۔

حضور ﷺ نے ان لوگوں کو فرانس دین سکھائے اور بطورِ خاص یہ نصیحتیں فرمائیں

- ۱۔ عہد کو پورا کرو
- ۲۔ امانت میں خیانت نہ کرو
- ۳۔ پڑوسیوں سے اچھا سلوک کرو

۲۔ کسی شخص پر ظلم نہ کرو کیونکہ قیامت کا دن ظالم کے لیے اندھیری رات ثابت ہوگا

۱۶۔ وفدِ مخارب

قبیلہ مخارب کے دس آدمی ۱۰ھ میں حضورؐ کی خدمت میں حاضر ہوئے۔ آپؐ نے نہایت اخلاق سے ان کو ٹھہرایا اور حضرت بلالؓ کو ان کی خاطر مدارت پر مامور فرمایا۔ ایک دن حضورؐ نے ظہر سے عصر تک کا وقت ان کے لیے وقف کر دیا۔ دوران گفتگو میں حضورؐ نے ایک شخص کی طرف غور سے دیکھا اور فرمایا ”میں نے تمہیں پہلے بھی کہیں دیکھا ہے“۔ وہ بولے ”حضورؐ نے بالکل درست فرمایا آج سے ساہا سال پہلے حضورؐ بازارِ عکاظ میں تشریف لائے تھے۔ آپؐ نے مجھے وہاں دیکھا تھا اور مجھ سے بات بھی کی تھی۔ میں نے آپؐ کو نہایت گستاخانہ جواب دیا تھا“۔

حضورؐ نے فرمایا ”ہاں ٹھیک ہے ٹھیک ہے یاد آ گیا“۔

انہوں نے عرض کیا ”یا رسول اللہ اس دن مجھ سے زیادہ بد بخت کوئی نہ تھا۔ میں نے سب سے بڑھ چڑھ کر حضورؐ کی مخالفت کی تھی۔ میرے سب ساتھی تو اپنے آبائی مذہب پر مر گئے۔ خدا کا شکر ہے کہ اس نے مجھے اب تک زندہ رکھا اور ایمان لانے کی توفیق بخشی۔

حضورؐ نے فرمایا ”سب کے دل اللہ تعالیٰ ہی کے قبضہ میں ہیں“۔

انہوں نے عرض کیا ”یا رسول اللہ میری گزشتہ لغزشوں کے لیے معافی کی دعا فرمائیے

حضورؐ نے فرمایا ”اسلام لاتے ہی وہ سب گناہ معاف ہو جاتے ہیں جو حالتِ کفر میں

سرزد ہوئے ہوں۔

۱۷۔ وفدِ نجیب

بنی نجیب کے تیرہ آدمیوں کا ایک وفد ۹ھ میں حضورؐ کی خدمت میں حاضر ہوا۔ یہ لوگ اسلام قبول کر چکے تھے اور اپنے قبیلے کی زکوٰۃ لے کر آئے تھے۔ حضورؐ نے فرمایا ”اے واپس لے جاؤ اور اپنے قبیلے کے فقراء میں بانٹ دو“۔ انہوں نے عرض کیا ”یا رسول اللہ حاجت مندوں کو دے کر جو کچھ بچ رہا ہم وہی لائے ہیں“۔ حضورؐ نے ان کے جذبہِ اخلاص پر بہت خوش ہوئے۔ ان لوگوں نے

دین کے بارے میں حضور ﷺ سے چند سوالات پوچھے۔ آپ نے ان کے جوابات لکھوادیئے۔ یہ لوگ کچھ دن حضور ﷺ کے مہمان رہے لیکن ان کو واپسی کی بڑی جلدی تھی۔ صحابہؓ نے پوچھا ”تم یہاں سے جلدی جانے کے لیے کیوں بے تاب ہو“۔ انہوں نے کہا ”ہم چاہتے ہیں کہ نبی اکرم ﷺ سے ہمیں جو فیوض و برکات حاصل ہوئے ان کی خبر اپنے اہل قبیلہ کو جلد از جلد پہنچائیں“۔

جب وہ رخصت ہونے لگے تو حضور ﷺ نے ہر ایک کو فرداً انعام عطا فرمایا اور پھر پوچھا کہ تم میں سے کوئی رہ تو نہیں گیا۔ انہوں نے عرض کیا ”ایک نوجوان کو ہم اسباب کی نگرانی پر مقرر کر آئے تھے وہ باقی ہے“۔ حضور ﷺ نے اس کو بھی بلا بھیجا تا کہ تحفہ دیں۔ اس نے عرض کیا ”یا رسول اللہ میرے لیے تو فقط دعا کیجئے کہ اللہ تعالیٰ میرے دل کو غنی بنا دے اور مجھے بخش دے“۔ حضور ﷺ نے اس کے لیے یہی دعا فرمائی۔ حجۃ الوداع میں اس قبیلے کے سولہ آدمی حضور ﷺ کی خدمت میں آئے تو آپ نے ان سے پوچھا کہ اس نوجوان کا کیا حال ہے۔ انہوں نے عرض کیا ”یا رسول اللہ اس کے استغنا کا یہ حال ہے کہ سارے جہاں کی دولت اس کے قدموں پر ڈھیر کر دی جائے تو وہ آنکھ اٹھا کر نہیں دیکھتا“۔ حضور ﷺ نے فرمایا ”میں اللہ سے آرزو کرتا ہوں کہ ہم سب کا خاتمہ اسی حالت پر ہو“۔

۱۸۔ وفد بنو سعد بن بکر

۹ھ میں بنو سعد بن بکر کی نمائندگی ایک ”یک رکنی“ وفد نے کی یہ صاحب تھے حضرت ضمام بن ثعلبہ۔ وہ اپنے قبیلہ کے سربراہ اور نہایت دانا آدمیوں میں شمار ہوتے تھے۔ اس لیے دربار رسالت میں اہل قبیلہ نے اپنی وکالت کے لیے صرف انہیں ہی بھیجنا کافی سمجھا۔ وہ بدوی سادگی کے ساتھ مدینہ منورہ پہنچے اور اپنی ناقہ کی مہارتھامے بلا تکلف مسجد نبوی میں جا گئے۔ حضورؐ اس وقت صحابہ کرامؓ کے حلیے میں تشریف فرما تھے۔ ضمام نے سائڈنی کو ایک کونے میں بٹھایا اور مجمع کے قریب پہنچ کر سلام و کلام کے بغیر یوں گویا ہوئے۔

”آپ لوگوں میں محمد ﷺ یا بروایت دیگر ابن عبدالمطلب کون صاحب ہیں؟“ صحابہؓ نے حضور ﷺ کی طرف اشارہ کر کے کہا ”یہ گورے رنگ کے جو تکیہ لگائے بیٹھے ہیں“۔ ضمام نے کہا ”اے

ابن عبدالمطلب آپ کا داعی ہمارے پاس آیا تھا۔ اس نے چند باتیں آپ کی طرف سے ہمارے سامنے پیش کیں میں ان کی آپ سے تصدیق کرانا چاہتا ہوں۔ آپ میرے بدوی لہجے کی درشتی سے دل میں غبار تو نہ لائیے گا۔“

حضور ﷺ نے فرمایا ”تم جو کچھ پوچھنا چاہتے ہو بلا تکلف پوچھو“

ضمام : آپ کے داعی نے ہم سے کہا کہ آپ کو اس بات کا یقین ہے کہ اللہ نے آپ کو پیغمبر بنا کر بھیجا ہے۔“

رسول اکرمؐ: اس نے سچ کہا

ضمام : آسمان کس نے بنایا؟

رسول اکرمؐ: اللہ نے

ضمام : اور زمین؟

رسول اکرمؐ: اللہ نے

ضمام : اچھا تو ان پہاڑوں کو کس نے قائم کیا اور اس میں قسم قسم کی چیزیں کس نے بنائیں

رسول اکرمؐ: اللہ نے

یہ سن کر ضمام بولے ”اسی کی قسم جس نے زمین و آسمان بنائے اور ان پہاڑوں کو قائم کیا۔ سچ بتائیے کیا اللہ نے آپ کو رسول بنایا ہے؟“

رسول اکرمؐ: ہاں

ضمام : آپ کے داعی نے یہ بھی کہا تھا کہ دن رات میں ہم پر پانچ نمازیں فرض ہیں

رسول اکرمؐ: اس نے سچ کہا

ضمام : اس ذات کی قسم جس نے آپ کو رسول بنا کر بھیجا سچ بتائیے کیا واقعی اللہ نے آپ کو اس کا حکم دیا ہے؟“

رسول اکرمؐ: ہاں

- ضمَام : آپ کے قاصد نے یہ بھی کہا تھا کہ ہمارے مالوں پر زکوٰۃ بھی واجب ہے۔
 رسول اکرمؐ: اس نے سچ کہا
 ضَام : اس ذات کی قسم سچ بتائیے کیا اللہ نے آپ کو اس کا حکم دیا ہے
 رسول اکرمؐ: ہاں
 ضَام : آپ کے قاصد نے یہ بھی کہا تھا کہ ہمارے ذمہ ایک سال میں ماہِ رمضان کے روزے ہیں
 رسول اکرمؐ: ہاں اس نے سچ کہا
 ضَام : اس ذات کی قسم جس نے آپ کو رسول بنا کر بھیجا ٹھیک بتائیے واقعی اللہ نے آپ کو اس کا حکم دیا۔
 رسول اکرمؐ: ہاں
 ضَام : آپ کے قاصد کا یہ بھی خیال ہے کہ ہم میں جس کے پاس سواری اور زادِ راہ ہو اس پر بیت اللہ کا حج کرنا بھی فرض ہے۔
 رسول اکرمؐ: اس نے سچ کہا

یہ سوال و جواب ہو چکے تو ضَام نے کلمہ شہادت پڑھا اور کہا ”میرا نام ضَام بن ثعلبہ ہے۔ میں اپنی قوم کا قاصد ہوں جو میرے پیچھے ہے اور میں بنو سعد بن بکر کا بھائی ہوں۔ اس ذات کی قسم جس نے آپ کو سچا نبی بنایا ہے۔ میں ان باتوں پر جو آپ نے مجھے بتائی ہیں ذرہ برابر بھی کمی بیشی نہ کروں گا۔“
 یہ کہہ کر وہ اسی وقت واپس چل پڑے۔ حضور ﷺ نے صحابہ کرامؓ سے فرمایا ”اگر یہ شخص سچ کہہ رہا ہے تو ضرور جنت میں داخل ہوگا۔“

”الاصابہ فی تَمییز الصحابہ“ میں حضرت عمر فاروقؓ سے روایت ہے کہ ”میں نے ضَام سے بہتر اور مؤثر گفتگو کرنے والا کوئی شخص نہیں دیکھا۔“

ضَام اپنے قبیلے میں واپس گئے تو سب سے پہلے جو الفاظ ان کے منہ سے نکلے وہ یہ تھے۔

”بنت اللات و العزی“ ”لات اور عزی دونوں ذلیل و خوار ہیں۔“ ان کے قبیلے والے یہ سن کر پہلے تو بہت جھلائے لیکن جب ضمام نے دلنشین انداز میں اس ساری گفتگو کی روئداد سنائی جو ان کے اور رسول اکرم ﷺ کے مابین ہوئی تھی تو سارا قبیلہ شام ہونے سے پہلے پہلے مشرف بہ اسلام ہو گیا۔

۱۹۔ وفد عبد القیس

قبیلہ عبد القیس بحرین کے رہنے والا تھا۔ یہ سعید الفطرت لوگ تھے اور فتح مکہ سے بہت پہلے دعوت اسلام پر بلیک کہہ چکے تھے۔ صحیح بخاری میں ہے کہ مسجد نبوی کے بعد سب سے پہلا جمعہ عبد القیس ہی کی مسجد میں قائم ہوا جو انہوں نے بحرین کے مقام جو ائی میں تعمیر کی تھی۔ اس قبیلہ کے نمائندے احکام دین سیکھنے کے لیے دومرتبہ بارگاہ رسالت میں حاضر ہوئے۔ پہلی مرتبہ ۵ھ میں یا اس سے کچھ پہلے یا بعد اور دوسری مرتبہ ۹ھ یا ۱۰ھ میں۔ پہلی مرتبہ ان کے وفد میں تیرہ آدمی اور دوسری مرتبہ بیس (بقول علامہ ابن سعد) یا چالیس (بقول حافظ ابن حجر اور قسطلانی) ان کے پہلی مرتبہ درود مدینہ کے بارے میں زرقانی نے ”شرح مواہب“ میں بیہتی سے نقل کیا ہے کہ ایک دن رسول اکرم نے فرمایا کہ ابھی تمہارے پاس کچھ لوگ آرہے ہیں جو اہل مشرق میں سب سے بہتر ہیں۔ حضرت عمر فاروق نے حضور کا ارشاد سنا تو فرط اشتیاق سے ان لوگوں کو دیکھنے کے لیے اٹھ کھڑے ہوئے۔ مجلس نبوی سے باہر نکلے تو انہیں تیرہ آدمیوں کا ایک قافلہ ملا۔ انہوں نے اہل قافلہ کو رحمت عالم ﷺ کے ارشاد سے آگاہ کیا اور پھر انہیں ساتھ لے کر دربار رسالت کی طرف روانہ ہوئے ان لوگوں نے دور سے حضور ﷺ کو دیکھا تو اپنا سارا مال وہیں چھوڑ چھاڑ کر دیوانہ وار حضور ﷺ کی طرف دوڑ پڑے اور آپ کے دست مبارک چومنے لگے تاہم اس وفد کے سردار عبد اللہ بن عوف الاشج (معرف بہ عبد الاشج یا اشج) پیچھے رہ گئے۔ وہ اگرچہ نو جوان تھے لیکن بڑے بردبار اور زیرک تھے۔ انہوں نے اپنے گرد آلود لباس میں ہادی اکرم کی خدمت میں حاضر ہونا مناسب نہ سمجھا۔ انہوں نے پہلے تو اپنے قافلے کے اونٹ باندھے۔ پھر اپنی گٹھڑی کھول کر سفر کے کپڑے اتارے اور دوسرا صاف ستھرا لباس پہنا۔ پھر نہایت اطمینان کے

ساتھ حضور ﷺ کی خدمت میں حاضر ہوئے اور آپ کے دست اقدس کو بوسہ دیا۔ اشج کی شکل و صورت یونہی سی تھی اور اس میں کوئی دکھائی نہیں تھی۔ حضور ﷺ نے ان کی طرف نظر اٹھا کر دیکھا تو انہوں نے عرض کیا ”یا رسول اللہ آدمی کی قدر قیمت اس کے قد و قامت اور شکل و صورت سے نہیں ہوتی اس کی قیمت صرف اس کے دو چھوٹے سے اعضاء سے ہوتی ہے زبان اور دل۔ ایک دوسری روایت میں ہے کہ اس موقع پر خود رسول اکرم ﷺ نے یہ الفاظ ارشاد فرمائے ”انسان کی کھال کی مشک نہیں بنائی جاتی البتہ اس کی دو چیزوں کی ضرورت ہوتی ہے ایک اس کی زبان اور دوسرے اس کے دل کی“۔ پھر آپ نے اشج سے مخاطب ہو کر فرمایا ”تم میں دو خصلتیں ایسی ہیں جن کو اللہ تعالیٰ پسند کرتا ہے دانائی اور بردباری (یا بروایت دیگر حلم اور وقار) انہوں نے عرض کیا ”یا رسول اللہ یہ دونوں خصلتیں پیدائشی اور خلقی ہیں“۔ حضور ﷺ نے ان لوگوں کو رملہ بنت حارث کے مکان پر ٹھہرایا اور دس دن تک مہمان رکھا اس دوران میں عبد اللہ الاشج حضور ﷺ سے قرآن اور دینی مسائل سیکھتے رہے۔

صحیح مسلم اور دیگر کتب صحاح میں وفد عبد القیس کی آمد کا حال اور طریقے سے مذکور ہے۔ اس میں یہ تصریح نہیں کی گئی کہ اس قبیلہ کے لوگ دو مرتبہ بارگاہ رسالت میں باریاب ہوئے۔ علامہ شبلی نے سیرۃ النبیؐ میں لکھا ہے کہ ابن مندہ اور دولاہی نے اس قبیلہ کے دو وفدوں کا ذکر کیا ہے اور اسی بنا پر علامہ قسطلانی اور حافظ ابن حجر نے بھی اس کے دو وفد قرار دیئے ہیں۔ صحیح مسلم اور دوسری کتب صحاح کی روایتوں کا خلاصہ یہ ہے۔

حضرت عبد اللہ بن عباسؓ سے روایت ہے کہ جب عبد القیس کا وفد مدینہ آیا تو حضور ﷺ نے پوچھا ”یہ وفد کس قبیلہ کا ہے“۔ جواب ملا ”قبیلہ ربیعہ کا“ (عبد القیس کا دوسرا نام ربیعہ بھی تھا) حضور ﷺ نے فرمایا ”مرحبا (تم لوگ خوشی سے مسلمان ہو کر آئے ہو اس لیے) تم لوگ نہ دنیا میں رسوا ہو گے نہ آخرت میں شرمندہ“۔ انہوں نے عرض کیا ”یا رسول اللہ آپ کے اور ہمارے علاقے کے درمیان کفارِ مضر کا جنگجو قبیلہ بستا ہے اس لیے ہم صرف ان ہی مہینوں میں آپ تک پہنچ سکتے ہیں جن میں کفار کے نزدیک بھی لڑائی حرام ہے۔ دوسرے مہینوں میں سفر ممکن نہیں ہے لہذا ہمیں اختصار کے ساتھ

دین کے چند ایسے احکام بتادیں جن پر عمل کر کے ہم جنت کے مستحق قرار پائیں اور جو لوگ ہم سے پیچھے رہ گئے ہیں واپس جا کر ان کو بھی آپ کے ارشادات سے آگاہ کر دیں۔

حضور ﷺ نے فرمایا میں تمہیں چار باتوں کا حکم دیتا ہوں اور چار باتوں سے منع کرتا ہوں۔ امر کی چار باتیں یہ ہیں :

- ۱۔ خدائے واحد پر ایمان لانا یعنی زبان سے کلمہ شہادت اور دل سے اس پر یقین کرنا
 - ۲۔ نماز پڑھنا اور زکوٰۃ ادا کرنا
 - ۳۔ ماہ رمضان کے روزے رکھنا
 - ۴۔ مال غنیمت میں سے پانچواں حصہ بیت المال میں جمع کرنا
- اور جن چیزوں سے تمہیں بچنا ہے وہ یہ ہیں :

- ۱۔ دُبا (توبنی)
- ۲۔ حنتم (روغنی)
- ۳۔ تقیر (کاٹھ کا بنا ہوا)
- ۴۔ مزفت (رال سے لپا ہوا)

قسم کے برتنوں کا استعمال کو ترک کرنا ہوگا (ان برتنوں میں عرب شراب ڈال کر پیا کرتے تھے۔ چونکہ بنو عبد القیس شراب پینے کے سخت عادی تھے اور شراب کا ذخیرہ انہیں برتنوں میں رکھتے تھے اس لیے حضور ﷺ نے ان کے استعمال سے منع فرمایا

انہوں نے سوال کیا ”حضور آپ کو علم ہے کہ تقیر کسے کہتے ہیں؟

حضور ﷺ نے فرمایا ”ہاں جانتا ہوں۔ کھجور کی موٹی لکڑی کو اندر سے کھود کر تم اس میں کھجوریں رکھتے اور ان پر کھجور کے درخت کا رس ڈال دیتے ہو پھر اس میں پانی ملاتے ہو۔ رس اور پانی مل کر جوش کھاتی ہے ٹھنڈا ہو جانے کے بعد تم اسے پیتے ہو اور پھر نشہ میں چور ہو کر اپنے ہی بھائی پر تلوار چلاتے ہو۔“ حضور ﷺ کا ارشاد سن کر اہل وفد ہنس پڑے۔ حضور ﷺ نے ہنسی کا سبب پوچھا تو انہوں

نے عرض کیا یا رسول اللہ ہمارے ہاں ایسا حادثہ رونما ہو چکا ہے۔ ہم میں یہ صاحب موجود ہیں جن کو ان کے بھائی نے نشہ میں چور ہو کر زخمی کر دیا تھا۔ پھر انہوں نے پوچھا ”یا رسول اللہ ہمارے لیے کون سے ظروف کا استعمال جائز ہے“ فرمایا ”چمڑے کے ڈول، مشکیزے اور کپے وغیرہ“۔

انہوں نے عرض کیا ”یا رسول اللہ ہمارے ہاں چوہے بہت ہیں اور ایسی چیزوں کو کتر دیتے ہیں۔ حضور ﷺ نے فرمایا ”کتر آ کریں ہاں اگر تم نگرانی رکھو گے تو وہ بھاگ جائیں گے“۔

اس وفد میں ایک عیسائی صاحب ابو منذر بشیر المعروف بہ جارد بن عمرو بھی تھے۔ انہوں نے بارگاہ رسالت میں عرض کیا ”یا رسول اللہ میں تو پہلے ہی آسمانی مذہب کا پابند ہوں کیا میرے تبدیل مذہب سے آپ میرے ضامن ہوں گے“۔ حضور ﷺ نے فرمایا ”ہاں تمہارا ضامن ہوں اللہ نے تم کو تمہارے مذہب سے بہتر مذہب کی ہدایت کی ہے۔ یہ سن کر جارد اور ان کے ساتھی مشرف بہ اسلام ہو گئے۔ جب وہ رخصت ہونے لگے تو عرض کیا ”یا رسول اللہ میرے پاس سواری نہیں ہے راستے میں ہمیں دوسروں کی بہت سی سواریاں ملیں گی ہم ان پر قبضہ کر لیں“۔ حضور ﷺ نے فرمایا ”نہیں نہیں آگ سمجھو آگ“۔ رخصت کے وقت وفد کے سب اراکین انعام سے سرفراز ہوئے۔

۲۰۔ وفد بنو ثقیف

رمضان المبارک ۹ھ میں انیس آدمیوں پر مشتمل بنی ثقیف کا وفد بارگاہ نبوی میں حاضر ہوا۔ اس وفد کی آستانہ اسلام پر حاضر ہونے کی تاریخ اسلام میں خاص اہمیت ہے۔ ثقیف طائف کا بڑا نامور اور جنگجو قبیلہ تھا۔ ۱۰۰ انبوت میں قبیلہ کے سردار عبد یالیل، مسعود اور حبیب نے نہ صرف دعوت حق کو رد کر دیا تھا بلکہ حضور ﷺ سے نازیبا سلوک بھی کیا تھا کہ انسانیت سر پیٹ کر رہ گئی تھی۔ تاہم رحمت عالم نے ان کے لیے دعا فرمائی تھی کہ ”خدا یا بنی ثقیف کو ہدایت عطا فرما اور ان کو میرے پاس بھیج“۔ صلح حدیبیہ کے موقع پر اسی قبیلہ کے ایک رئیس عروہ بن مسعود قریش کی طرف سے سفیر ہو کر حضور ﷺ کے پاس آئے تھا۔ جب واپس گئے تو قریش کو بتایا

”میں دنیا کے بہت سے بادشاہوں کے درباروں میں گیا ہوں لیکن محمد ﷺ کے ساتھ ان

ساتھیوں کو جو عقیدت ہے وہ میں نے کہیں نہیں دیکھی۔ محمد ﷺ وضو کرتے ہیں تو لوگ پانی پر اس طرح ٹوٹ پڑتے ہیں کہ اس کا ایک قطرہ زمین پر نہیں گرنے پاتا۔ محمد ﷺ تھوکتے ہیں تو لوگ فرط عقیدت سے اسے ہاتھوں اور چہرے پر مل لیتے ہیں۔ محمد ﷺ بولتے ہیں تو لوگ ساکت و صامت ہو جاتے ہیں۔ محمد ﷺ کوئی حکم دیتے ہیں تو ہر شخص اس کی تعمیل کے دیوانہ وار لپکتا ہے۔“

عروہ اسلام سے متاثر تو اسی وقت ہو گئے تھے لیکن قبول اسلام کا شرف اُس وقت ہوا جب حضور ﷺ غزوہ تبوک سے واپس تشریف لا رہے تھے۔ اسلام لا کر واپس گئے اور اپنے قبیلے کو بھی اسلام کی دعوت دی۔ جو اب تیروں کی بوچھاڑ کی صورت میں ملا اور وہ شہید ہو گئے۔ اس کے بعد بنو ثقیف نے غزوہ حنین میں ہوازن کا ساتھ دیا۔ ہوازن کی شکست کے بعد حضور ﷺ نے طائف کا محاصرہ کر لیا۔ ان لوگوں نے اپنے قلعے کی برجیوں سے مسلمانوں پر آگ اور تیروں کا مینہ برسادیا۔ لیکن جب حضور ﷺ نے ان کے درختوں کو کاٹنے کا حکم دیا تو انہوں نے آپ ﷺ کو پیغام بھیجا ”خدا کے لیے ہمیں ہماری روزی سے محروم نہ کریں۔“

حضور نے ان خوف ناک دشمنوں کی استدعا قبول فرمائی اور محاصرہ اٹھا کر مدینہ منورہ تشریف لے آئے۔ اہل طائف کو اب اپنی قدرِ عافیت معلوم ہو گئی تھی قریب قریب سارا عرب حلقہ بگوش اسلام ہو چکا تھا اور وہ سمجھ گئے تھے کہ اب مسلمانوں سے مقابلہ ان کے بس کا روگ نہیں ہے۔ اسی بے بسی کے احساس نے انہیں وفد کی صورت میں بارگاہ رسالت میں حاضر ہونے پر مجبور کیا۔ عبد یاسیل کی قیادت میں جب یہ وفد مدینہ کے قریب مقام ذی حرض میں پہنچا تو ان کی ملاقات حضرت مغیرہ بن شعبہؓ سے ہوئی جو وہاں اونٹ چرا رہے تھے۔ انہیں وفد کے آنے کی غرض و غایت معلوم ہوئی تو اس قدر خوش ہوئے کہ حضور ﷺ کو اطلاع دینے کے لیے مدینہ کی طرف دوڑ پڑے۔ راستے میں حضرت ابو بکر صدیقؓ مل گئے۔ انہوں نے پوچھا ”خیر تو ہے اس طرح بے تحاشا کیوں بھاگ رہے ہو؟“ حضرت مغیرہؓ نے واقعہ بیان کیا تو صدیق اکبر نے انہیں قسم دے کر کہا کہ یہ خوش خبری مجھ کو پہنچانے دو۔ چنانچہ انہوں نے جب حضور ﷺ کو بنو ثقیف کے آنے کی اطلاع دی تو آپ بھی بے حد مسرور ہوئے اور حکم دیا کہ ان

لوگوں کو مسجد نبوی میں خیمے نصف کر کے ٹھہرایا جائے۔ تاکہ قرآن کی آوازان کے کانوں میں پڑتی رہے اور مسلمانوں کی نماز میں محویت دیکھ کر ان پر اثر پڑے۔ یہ لوگ فی الواقع حضور ﷺ کی اس تدبیر سے اسلام سے بڑے متاثر ہوئے۔ سرور عالم خود بھی عشاء کی نماز کے بعد ان کے پاس تشریف لے جاتے اور بڑی بڑی دیر تک ان سے گفتگو فرماتے رہے۔ ایک دن انہوں نے حضور ﷺ سے پوچھا کہ آپ ہم سے تو اپنی رسالت کا اقرار کرانا چاہتے ہیں لیکن خود آپ خطبے میں اپنا نام نہیں لیتے۔ حضور ﷺ نے فرمایا ”میں سب سے پہلے اس بات کی شہادت دیتا ہوں کہ اللہ نے مجھے نبی اور رسول بنا کر بھیجا ہے اور اس کی طرف سے میں خلقت کی ہدایت اور اصلاح کے لیے مبعوث ہوا ہوں“۔ آہستہ آہستہ یہ لوگ چند شرطوں کے ساتھ اسلام قبول کرنے پر آمادہ ہو گئے۔ اس سلسلہ میں رسول اکرم اور رئیس وفد عبدیالیل کے درمیان گفتگو ہوئی وہ اس طرح تھی۔

عبدیالیل: ہمارے ہاں مرد عام طور پر مجر درہتے ہیں اس لیے وہ زنا کاری پر مجبور ہیں۔ کیا اس کی اجازت ہوگی؟

حضور: زنا تو قطعاً حرام ہے۔ اس کے بارے میں اللہ تعالیٰ کا حکم ہے

﴿وَلَا تَقْرَبُوا الزَّوْجَاتِ الْفَاحِشَاتِ وَسَاءَ سَبِيلًا﴾ (بنی اسرائیل ۳۲)

”زنا کے پاس ہو کر بھی نہ پھٹنا۔ کیونکہ وہ بے حیائی اور بہت برا چلن ہے“

عبدیالیل: اور سود کے بارے میں آپ کا کیا حکم ہے۔ یہ تو ہمارا پناہی مال ہے۔

حضور: تم اپنا اصل روپیہ لے سکتے ہو لیکن سود تو بالکل حرام ہے۔ اللہ کا حکم ہے

﴿يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا﴾ (البقرہ ۲۷۸)

”اے لوگو! اگر تم ایمان رکھتے ہو تو اللہ سے ڈرو اور جو سود لوگوں کے ذمہ باقی ہے

اس کو چھوڑ دو“

عبدیالیل: اور شراب کے بارے میں آپ کا کیا ارشاد ہے؟ ہم لوگ پشت پشت ہاپشت سے

شراب کے عادی ہیں کہ یہ ہمارے ملک کے انگوروں کا عرق ہے اس کی اجازت

تو مرحمت فرمائیں۔

حضورؐ : اللہ تعالیٰ نے شرک اور جوئے وغیرہ کے ساتھ شراب بھی حرام کر دی ہے پھر آپ نے یہ آیت تلاوت کی۔

﴿يَا أَيُّهَا الَّذِينَ آمَنُوا إِنَّمَا الْخَمْرُ وَالْمَيْسِرُ وَالْأَنْصَابُ وَالْأَزْلَامُ
رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تَفْلَحُونَ﴾ (سورۃ مائدہ ۹۲)
”اے ایمان والو! شراب، جوا، انصاب و ازلام ناپاک شیطانی کام ہیں ان سے
بچتے رہو تا کہ فلاح پاؤ“

عبدیابیل : یا رسول اللہ ہمیں نماز تو معاف فرمادیں

حضورؐ : جس دین میں خدا کی عبادت نہ کی جائے وہ دین فطرت نہیں

یہ درخواستیں نامنظور ہو گئیں تو اہل وند نے زکوٰۃ اور جہاد سے استثناء کی درخواست کی۔
(حضرت جابرؓ سے روایت ہے کہ میں نے بعد میں رسول اللہ ﷺ کو یہ فرماتے سنا کہ جب یہ لوگ
صدقہ دل سے اسلام قبول کر لیں گے تو جہاد بھی کریں گے اور زکوٰۃ بھی دیں گے)

اس کے بعد اہل وند نے حضور ﷺ نے پوچھا کہ ہمارے بت لات کے بارے میں آپ کا
کیا ارادہ ہے۔

حضور ﷺ نے فرمایا ”اے توڑ دیا جائے گا۔“

یہ لوگ اپنے بت سے اتنے خوف زدہ تھے کہ حضور ﷺ کا ارشاد سن کر بہت حیران ہوئے اور
کہنے لگے ”اس بت کو توڑنا تو بربادی کو دعوت دینا ہے۔“ حضرت عمر فاروقؓ اس موقع پر موجود تھے ان
سے ضبط نہ ہو سکا اور ان لوگوں کو ملامت کرنے لگے کہ تم ایک بے جان پتھر سے اتنا ڈرتے ہو تو اہل وند
نے برہم ہو کر کہا ”عمر تم نہ بولو ہم تمہارے پاس نہیں آئے۔“ حضرت عمرؓ خاموش ہوئے تو انہوں نے
حضور ﷺ کی خدمت میں عرض کیا ”لات کو گرانے کا کام ہم سے تو نہیں ہو سکے گا۔ آپ خود اپنے آدمی
بھیج کر یہ کام کرالیں۔“

حضور ﷺ نے متنبہم ہو کر فرمایا ”اچھا تو یہ بت شکنی ہمارے ذمہ ہی رہی تم لوگ یہ کام نہ کرنا اس کے بعد سب اہل وفد مسلمان ہو گئے اور واپس جا کر سارے قبیلے کو بھی دائرہ اسلام میں لے آئے وفد واپس چلا تو رسول اکرم ﷺ نے حضرت مغیرہؓ اور حضرت ابوسفیانؓ کو طائف بھیج کر لات اور اس کے معبد کو منہدم کروادیا۔

۲۱۔ وفد نجران

نجران مکہ معظمہ سے یمن کی طرف سات منزل پر ایک چھوٹی سی ریاست تھی۔ جو سارے عرب میں عیسائیت کا سب سے بڑا مرکز تھا۔ (بعض مورخین کے بیان کے مطابق یہ ریاست حدود یمن کے اندر واقع تھی) اس ریاست کا یمن کی حکومت سے کوئی تعلق نہ تھا۔ بلکہ یہ براہ راست قیصر روم کے ماتحت تھی، نجران کا علاقہ نہایت سرسبز اور شاداب تھا اور اس کے باشندے جو عیسائی عرب تھے، صنعت و حرفت اور تجارت کی بدولت بڑے خوشحال تھے۔ یہاں عیسائیوں کا ایک عظیم الشان گرجا تھا جو کعبہ نجران کے نام سے مشہور تھا۔ ریاست کا نظم و نسق تین شعبوں میں منقسم تھا۔ ہر شعبے کا اعلیٰ عہدیدار الگ تھا۔ دینی معاملات کا افسر اعلیٰ ”اسقف“ کہلاتا تھا۔ خارجی اور جنگی امور کا نگران ”سید اور داخلی امور کا نگران ”عاقب“ کہلاتا تھا۔ رسول اکرم ﷺ نے ان لوگوں کو ایک نامہ مبارک بھیجا جس میں انہیں اسلام کی دعوت دی گئی تھی ان لوگوں نے اسلام تو قبول نہیں کیا۔ البتہ ساٹھ آدمیوں کا ایک وفد ۹ھ میں تحقیق احوال کے لیے مدینہ منورہ آیا۔ اس وفد میں اسقف، سید اور عاقب سمیت نجران کے بڑے بڑے معززین اور شرفاء شامل تھے۔ ان لوگوں کے لیے مسجد نبوی کے صحن میں خیمے لگا دیئے گئے اور انہوں نے وہیں قیام کیا۔ یہ لوگ غالباً اتوار کے دن مدینہ منورہ پہنچے تھے جو ان کا یوم عبادت تھا۔ چنانچہ انہوں نے اپنے طریقے پر مسجد نبوی میں نماز پڑھنی چاہی تو صحابہ نے اعتراض کیا۔ حضور ﷺ نے فرمایا ”پڑھنے دو“۔ اجازت ملنے پر انہوں نے مشرق کی طرف منہ کر کے اپنی نماز پڑھی۔ ان لوگوں نے خاصی مدت مدینہ منورہ قیام کیا اس دوران میں حضور ﷺ ان کو برابر حق کی طرف بلاتے رہے اور ان کے طرح طرح کے سوالوں کے جواب وحی کی رو سے دیتے رہے لیکن ان لوگوں کی زبان پر ایک ہی

رٹ تھی۔ ”میں نہ مانوں“ مفسرین نے لکھا ہے کہ سورہ آل عمران کی ابتدائی اسی آیات وفد نجران کے قیام کے دوران ہی نازل ہوئیں۔ ایک دن حضور ﷺ نے انہیں اسلام کی دعوت دی تو کہنے لگے کہ ہم تو پہلے سے مسلمان ہیں۔ حضور ﷺ نے فرمایا کہ تم لوگ صلیب کے پجاری ہو اور حضرت عیسیٰ علیہ السلام کو خدا کا بیٹا کہتے ہو حالانکہ ان کی حالت اللہ کے نزدیک آدم علیہ السلام جیسی تھی اور وہ بھی ان کی طرح مٹی سے پیدا کئے گئے تھے۔ پھر وہ خدا کس طرح ہو گئے۔ اہل وفد نے حضور ﷺ کی کوئی بات نہ مانی اور برابر کٹ جھتیاں کرتے رہے اس پر یہ آیت نازل ہوئی

﴿فمن حاجک فیہ من بعد ما جاءک من العلم فقل تعالوا ندع ابناءنا

و ابناءکم و نساءنا و نساءکم و انفسنا و انفسکم ثم نبہل فنجعل

لعنت اللہ علی الکاذبین ﴿ (سورہ آل عمران ۶۱)

”اور جو کوئی تم سے علم آئے پیچھے بھی جھگڑا کرتا ہے اس سے کہہ دو کہ آؤ ہم اپنے بچوں، مردوں اور عورتوں کو بلا لیتے ہیں۔ تم اپنے بچوں، مردوں اور عورتوں کو بلا لو۔ پھر ان کے ساتھ ہم اور تم خدا سے دعا کریں کہ ہم میں سے جو جھوٹا ہو اس پر خدا کی لعنت پڑے۔“

چنانچہ تمام حجت کے طور پر حضور ﷺ حضرت فاطمہ الزہراء، حضرت حسن اور حضرت حسینؑ کو ساتھ لے کر عیسائیوں سے مباہلہ کے لیے تیار ہو گئے۔ (بعض روایات میں اس موقع پر حضرت علیؑ کو بھی حضور نے اپنے ساتھ لیا تھا)۔ عیسائیوں کو مباہلہ کرنے کی ہمت نہ پڑی کیوں کہ ان میں سے بعض دور اندیش لوگوں نے رائے دی کہ اگر یہ واقعی نبی ہیں تو ہم لوگ ہمیشہ کے لیے تباہ و برباد ہو جائیں گے۔ چنانچہ انہوں نے کہا کہ ہم نہ مباہلہ کرتے ہیں اور نہ اسلام قبول کرتے ہیں البتہ ہمیں جزیہ دینا منظور ہے آپ ہمارے ساتھ ایک دیانت دار آدمی کو بھیج دیں جس کو ہم خراج کی رقم جو آپ مقرر کریں گے ادا کر دیا کریں گے۔ حضور ﷺ نے ان کی بات مان لی اور فریقین کے مابین اسی کے مطابق معاہدہ صلح طے پا گیا۔ جب یہ وفد رخصت ہونے لگا تو حضور نے ابو عبیدہ الجراح کو خراج کی وصولی کے لیے اس کے ساتھ بھیج دیا۔ اور فرمایا یہ ہماری امت کے امین ہیں بعض روایتوں میں ہے کہ نجران

سے یکے بعد دیگرے دو وفد حضور ﷺ کی خدمت میں حاضر ہوئے تھے۔ پہلا وفد تین آدمیوں پر مشتمل تھا اور اسی وفد کے ساتھ بحث کے دوران آیت مباہلہ نازل ہوئی تھی۔ ان لوگوں نے مباہلہ نہ کیا اور جزیہ دینا قبول کر کے واپس چلے گئے۔ اس وفد کے بعد دوسرا وفد جو ساٹھ آدمیوں پر مشتمل تھا مدینہ منورہ آیا اور وہ بھی حضور ﷺ سے فرمان امن لے کر واپس گیا۔

۲۲۔ وفد بنو کلب

بنو کلب سے دو آدمیوں کے دو وفد یکے بعد دیگرے حضور ﷺ کی خدمت میں حاضر ہوئے۔ پہلے وفد کے سامنے حضور نے فرمایا ”میں سچا نبی ہوں اور پاکیزگی کے ساتھ آیا ہوں۔ خرابی اور پوری خرابی اس شخص کی ہے جس نے مجھے جھٹلایا، مجھ سے منہ موڑا اور مجھ سے جنگ کی اور بھلائی اور پوری بھلائی اس شخص کی ہے جس نے میری مدد کی مجھ پر ایمان لایا، میری تصدیق کی اور میرے ساتھ ہو کر جہاد کیا۔“ عاصمؓ اور عبد عمروؓ (جن پر یہ وفد مشتمل تھا) دونوں نے عرض کیا ”بے شک ہم آپ کی تصدیق کرتے ہیں اور آپ پر ایمان لاتے ہیں۔“

بعد میں اس قبیلے کے دو اور آدمی ابن سعدانہ اور ربیعہ بن ابراہیم بارگاہ رسالت میں حاضر ہوئے اور شرف اسلام سے بہرہ ور ہوئے حضور ﷺ نے ان کو ہدایت فرمائی ”نماز اپنے وقت پر پڑھا کرو اور زکوٰۃ اپنے حق کے موافق ادا کیا کرو۔“

(بشکریہ ”محدث رسول مقبول نمبر“، مطبوعہ ریح الاول والآخر، ۱۳۹۶ھ)

مراجع و مصاد

- ۱- ابن هشام، السيرة النبوية، دار احياء التراث العربي، بيروت
 - ۲- ابن سعد، الطبقات الكبرى
 - ۳- قسطلانی، احمد بن محمد، المواهب اللدنية، المكتب الاسلامی، بیروت
 - ۴- الزرقانی، محمد بن عبد الباقی، شرح زرقانی، دار الكتب العلمية، بیروت
 - ۵- شبلی نعمانی، سيرة النبي، الفیصل ناشر و تاجران کتب، لاہور
 - ۶- قاضی سلیمان منصور پوری، رحمة للعالمین، اسلامی اکادمی، لاہور
-